



राज्यपाल सचिवालय, बिहार
(जन-सम्पर्क शाखा)
राजभवन, पटना-800022

प्रेस-विज्ञप्ति

संख्या-154/2023

राज्यपाल ने प्रधानमंत्री के 'मन की बात' के 100वें संस्करण के विशेष स्क्रीनिंग समारोह में भाग लिया

पटना, 30 अप्रैल, 2023 :- महामहिम राज्यपाल श्री राजेन्द्र विश्वनाथ आर्लेकर ने राजभवन के राजेंद्र मंडप में प्रसार भारती, पटना द्वारा आयोजित प्रधानमंत्री के 'मन की बात' कार्यक्रम के 100वें संस्करण के विशेष स्क्रीनिंग समारोह में भाग लिया।

इस अवसर पर उपस्थित लोगों को संबोधित करते हुए उन्होंने कहा कि प्रधानमंत्री ऐसे कार्यक्रमों के माध्यम से बिना किसी अपेक्षा के समाज के लिए काम कर रहे साधारण लोगों को हमारे सामने लाने का प्रयास करते हैं ताकि हम उनसे प्रेरणा ले सकें। वह 'मन की बात' कार्यक्रम के जरिये पूरे भारत के लोगों से जुड़ने का सफल प्रयास कर रहे हैं।

राज्यपाल ने एलईडी बल्ब बनाने वाले बिहार के एक युवक की चर्चा करते हुए कहा कि इस राज्य के कुछ साधारण और कम पढ़े लिखे लोग भी समाज के लिए बेहतर काम कर रहे हैं और लोगों को रोजगार भी उपलब्ध करा रहे हैं। यह बिहार के लिए गर्व की बात है। प्रधानमंत्री ने अपने 'मन की बात' कार्यक्रम के विभिन्न संस्करणों में बिहार के ऐसे लोगों की चर्चा की है। राज्यपाल ने कहा कि प्रधानमंत्री की दृष्टि में ऐसे लोग ही वास्तविक हीरो हैं।

इस अवसर पर राज्यपाल ने बिहार के उन महानुभावों को सम्मानित किया जिनके बारे में प्रधानमंत्री ने या तो 'मन की बात' कार्यक्रम में चर्चा की है अथवा उन्होंने टेलिफोन से उनसे सीधा संवाद किया है। राज्यपाल ने केन्द्रीय संचार ब्यूरो द्वारा लगाई गई प्रदर्शनी का भी अवलोकन किया।

इस अवसर पर पद्मश्री से सम्मानित महानुभावगण, राज्यपाल के प्रधान सचिव श्री राबर्ट एल० चोंग्थू, सूचना एवं प्रसारण मंत्रालय के अपर महानिदेशक श्री शैलेश कुमार मालवीय, दूरदर्शन के उप महानिदेशक श्री राजीव सिन्हा, आकाशवाणी के उप महानिदेशक श्री वेद प्रकाश, आकाशवाणी, दूरदर्शन, प्रेस इंफोरेमेशन ब्यूरो और सेंट्रल ब्यूरो ऑफ कम्प्युनिकेशन तथा राज्यपाल सचिवालय के पदाधिकारीगण एवं कर्मीगण, विभिन्न गणमान्य अतिथिगण तथा अन्य लोग उपस्थित थे।

.....